



మహిళలకు నమస్కరిస్తున్న ఎమ్మెల్యే అభ్యర్థి పుట్ల మధు

## కాంగ్రెస్ ను నమ్మితే చీకట్లే..

- శ్రీధర్ బాబు ప్రజలను ఏనాడూ పట్టించుకోలే..
- బీఆర్ఎస్ తోనే లన్ని వర్గాలకు మేలు
- మంథని నియోజకవర్గ ఎమ్మెల్యే అభ్యర్థి పుట్ల మధుకర్
- మండలంలోని పలు గ్రామాల్లో ప్రచారం

కాశీశ్వరం/ మహదేవపూర్, నవంబర్ 17 : కాంగ్రెస్ ను నమ్మితే ప్రజలకు చీకట్లే మిగులుతాయని బీఆర్ఎస్ మంథని నియోజకవర్గ ఎమ్మెల్యే అభ్యర్థి పుట్ల మధుకర్ అన్నారు. శుక్రవారం మహదేవపూర్ మండలం అన్నారం, నగేపల్లి, మద్దులపల్లి, కుంట్లం, పల్లం, బ్రాహ్మణపల్లి, రాపల్లి కోట, ఎన్కపల్లి, కిష్టరావుపేట, పెద్దపేట గ్రామాల్లో ఆయన ప్రచారం నిర్వహించారు. గ్రామ గ్రామాన ప్రజలు మధుకు బ్రహ్మారథం పట్టారు. సందర్భంగా ఆయన మాట్లాడుతూ శ్రీధర్ బాబు నియోజకవర్గ ప్రజలకు చేసిన దేమీ లేదన్నారు. ప్రజా సమస్యలపై ఆయన ఏనాడూ పట్టించుకోలేదని ఆరోపించారు. శ్రీధర్ బాబు కుటుంబం 40 యేండ్లు అధికారంలో ఉండి మంథనిలో చేయని అభివృద్ధిని 2014లో తాను ఎమ్మెల్యేగా గెలిచిన నాలుగేండ్లలోనే చేసి చూపించామన్నారు. అనేక వంతెనలు నిర్మించినట్లు చెప్పారు. సీఎం కేసీఆర్ నాయకత్వంలో తెలంగాణ అభివృద్ధి పథంలో దూసుకుపోతున్నదన్నారు. బీఆర్ఎస్ తోనే అన్ని వర్గాలకు మేలు జరుగుతున్నదన్నారు. కర్ణాటకలో కాంగ్రెస్ 5 హామీలు ఇచ్చి అమలు చేయకుండా ప్రజలు, రైతులను మోసం చేసిందన్నారు. కాంగ్రెస్ మాయ మాటలను ప్రజలు నమ్మొద్దన్నారు. కాంగ్రెస్ హయాంలో ఇందిరమ్మ ఇండ్లు మంజూరు చేసినట్లు చూపించి బిల్లులు కూడా తీసుకున్నట్లు ఉంది.. కానీ ఏ ఒక్క మండలంలో ఇల్లు కనిపించడంలేదన్నారు. అన్నారం బరాణీకు నీటి ప్రవాహం వచ్చినప్పుడు పరివాహక గ్రామాల్లోని పొలాల్లోకి వరద నీరు వస్తున్నందున సీఎం కేసీఆర్ దృష్టికి తీసుకెళ్లి గోదావరికి కకట్ట నిర్మించేందుకు కృషి చేస్తానని హామీ ఇచ్చారు. పుట్ల లింగప్ప ట్రస్టు తరపున హైదరాబాద్ లో చదువుకునే మీ పిల్లలకు ఉచిత హాస్టల్ వసతి కల్పిస్తానని భరోసా ఇచ్చారు. మీరు నమ్మిన కాంగ్రెస్ నాయకులు ఆస్తులు కూడబెట్టుకొని అమెరికాలో రాజభోగాలు అనుభవిస్తున్నారని, కానీ, మీరు మాత్రం ఇంకా పూరి గుడిసెల్లోనే ముగ్గుతున్నారని ఆవేదన వ్యక్తం చేశారు. తాను ఎమ్మెల్యేగా గెలిచిన వెంటనే గృహలక్ష్యతో పాటు తన వంతు నాయం అందిస్తానన్నారు. అలాగే ప్రతి సంవత్సరం మంథనితో పాటు కాటూరంలో సాముహిక వివాహాలు చేయిస్తానని తెలిపారు. ప్రచారంలో బీఆర్ఎస్ రాష్ట్ర నాయకులు కర్నూరు నాగయ్య, పార్టీ మండల అధ్యక్షుడు లింగంపల్లి శ్రీనివాసరావు, డివిజన్ మహిళా అధ్యక్షురాలు గీత, మహిళా మండల అధ్యక్షురాలు ఓడిటి స్వప్న, ఉపాధ్యక్షుడు కొండగొర్ర సంతోష్, కాశీశ్వరం ఆలయ ధర్మకర్త దేవేందర్, ఆలయ మాజీ చైర్మన్ పోత వెంకటస్వామి, యాత్ మండల అధ్యక్షుడు ఎండ్రి అలీఖాన్, కాశీశ్వరం, పలుగుల, చండ్రపల్లి, మహదేవపూర్ సర్పంచులు వసంత, లక్ష్మయ్య, సురేందర్, శ్రీపతిబాబు, అన్నారం మాజీ సర్పంచ్ పానెం రాజబాబు, బీఆర్ఎస్ సీనియర్ నాయకులు అన్నారం ప్రకాష్, తడకల రమేష్, శ్రీహరి, కేశవ్, పట్టణ అధ్యక్షుడు రాకేష్, మహిళా పట్టణ అధ్యక్షురాలు చిలుక సునీత, మాజీ మహిళా మండల అధ్యక్షురాలు అన్నమనేని అరుణ, యాత్ పట్టణ అధ్యక్షుడు రాజశేఖర్, పవన్, నాయకులు మంచినీళ్ల శ్రీనివాస్, మోహన్ రెడ్డి, మనోహర్, పోటు శ్రావణ్ రెడ్డి, కావెరి శేఖర్, బర్ల కుమార్, మానెం వెంకటేష్ పాల్గొన్నారు.

## కేటీఆర్ సమక్షంలో బీఆర్ఎస్ లో చేరికలు

గులాబీ కండువా కప్పి ఆహ్వానించిన వర్కింగ్ ప్రెసిడెంట్

ములుగు, నవంబర్ 17 (నమస్తే తెలంగాణ) : మంత్రి కేటీఆర్ సమక్షంలో ములుగుకు చెందిన ఏలిమి సంతోష్ యాదవ్ తన అనుచరులతో కలిసి బీఆర్ఎస్ లో చేరారు. శుక్రవారం జిల్లాకు చెందిన పలువురు బీఆర్ఎస్ నాయకులు మంత్రి కేటీఆర్ ను మర్యాదపూర్వకంగా హైదరాబాద్ లో కలిశారు. ఈ సందర్భంగా పార్టీలో చేరిన వారికి గులాబీ కండువలు కప్పి ఆహ్వానించారు. నియోజకవర్గ అభ్యర్థి బడే నాగజ్యోతి గెలుపు కోసం అందరూ సమష్టిగా కృషి చేయాలని మంత్రి కేటీఆర్ సూచించినట్లు పార్టీ జిల్లా అధ్యక్షుడు కాకులమర్రి లక్ష్మీనర్సింహారావు తెలిపారు. కేటీఆర్ ను కలిసిన వారిలో ఎమ్మెల్యే పోపంపల్లి శ్రీనివాసరెడ్డి, మాజీ ఎంపీపీ డోలి రమేష్, నాయకులు గడ్డమీది భాస్కర్, బైకాని ఓదెలు, వెంకటస్వామి, కాకి పురుషోత్తం, గోపాలరావు, జిట్ట ఈశ్వర్, చంటి, లక్ష్మణ్ స్వామి, అల్లం రాజశేఖర్ ఉన్నారు.



మంత్రి కేటీఆర్ కు పుష్పగుచ్ఛం ఇస్తున్న సంతోష్ యాదవ్, చిత్రంలో పార్టీ జిల్లా అధ్యక్షుడు లక్ష్మీనర్సింహారావు

# తెలంగాణకు కేసీఆర్ శ్రీరామ రక్ష

- కాంగ్రెస్ ని నమ్మితే అభివృద్ధి కనుమరుగే
- చెప్పిటీళ్లను కాదు చేసేటీళ్లను ఆశీర్వాదించండి
- 60 ఏండ్ల గోసను పదేండ్లలో పరిష్కరించింది బీఆర్ఎస్..
- భూపాలపల్లి ఎమ్మెల్యే గండ్ర, ఎంపీ దయాకర్, ఎమ్మెల్యే సారయ్య
- టేకుమట్లలో ప్రజా ఆశీర్వాద యాత్ర



ఎమ్మెల్యే గండ్రకు కోలాటాలతో స్వాగతం పలుకుతున్న మహిళలు

టేకుమట్ల, నవంబర్ 17 : అధికారం కోసం ఆచరణకు సాధ్యంకాని హామీలు ఇస్తున్న కాంగ్రెస్ ను నమ్మితే రాష్ట్రంలో అభివృద్ధి కనుమరుగవుతుందని, తెలంగాణకు కేసీఆర్ శ్రీరామ రక్ష అని భూపాలపల్లి ఎమ్మెల్యే అభ్యర్థి గండ్ర వెంకటరమణారెడ్డి ఎంపీ పసునూరి దయాకర్, ఎమ్మెల్యే బస్వరాజు సారయ్య అన్నారు. శుక్రవారం మండలంలోని వాగు ఆవతలి గ్రామాలైన మండలంలోపల్లి, దుబ్బాల, ఎంపేడు, వెల్లంపల్లి, కుందనపల్లి, బండపల్లి, ఆరెపల్లి, గుమ్మడవెల్లి, రాఘవారెడ్డి పేటలో ప్రజా ఆశీర్వాద యాత్ర చేపట్టారు. ఈ సందర్భంగా వారు గ్రామ కూడళ్ల వద్ద మాట్లాడారు. 60 ఏండ్లు గోస పడిన తెలంగాణను సీఎం కేసీఆర్ సంక్షేమ పథకాలతో అభివృద్ధి పథంలో నడిపిస్తూ శ్రీ రామరక్షగా నిలుస్తున్నారన్నారు. రాష్ట్రానికో విధంగా హామీలు ఇస్తూ గెలువగనే విస్తరిస్తుండడంతో ప్రజలు గోస పడుతున్నారన్నారు. ఇందుకు ఉదాహరణ కర్ణాటక రాష్ట్రమే అన్నారు. అక్కడి ప్రజలకు జరిగిన మోసాన్ని సెల్ ఫోన్ ద్వారా ప్రజలకు వినిపించారు. గెలువక ముందే 3 గంటల కరోట్ చాలు, 10 హావేపీ మోటర్లు పెట్టుకుకోవాలని చెబుతున్నారంటే వ్యవసాయం మీద వారికి ఎంతో అవగాహన ఏండ్లో ప్రజలు అర్థం చేసుకోవాలన్నారు. రేవంత్ రెడ్డి 3 గంటల కరోట్ మాట్లాడిన మాటలను ప్రజలకు వినిపించారు. ఎవరు ఎన్ని చెప్పినా వినుకొని కానీ ఎవరి వల్ల మనకు లాభం జరుగుతోందో, ఎవరు ప్రజల సంక్షేమం కోసం కృషి చేస్తున్నారో



ప్రజలను పలకరిస్తు ఓట్లు అడుగుతున్న ఎమ్మెల్యే గండ్ర

గుర్తించి ఓట్లు గుడ్డాలన్నారు. ప్రజలకు నిత్యం అందుబాటులో ఉంటూ గ్రామాల్లో పనులు చేశామన్నారు. రైతులను కంటికి రెప్పలా కాపాడుకుంటున్న కేసీఆర్ ప్రభుత్వాన్ని ఆదరించి కారు గుర్తుకు ఓటు వేయాలని కోరారు. అలాగే మళ్లీ బీఆర్ఎస్ ప్రభుత్వం వస్తుందని, జనవరి నుంచి అమలు చేయనున్న బీఆర్ఎస్ మ్యూనిసిపల్ ప్రజలకు వివరించారు. అలాగే కరీంనగర్ నుంచి ఎంపేడు- భూపాలపల్లి (చలివాగుపై వంతెన నిర్మాణం చేపట్టి) మీదుగా భూపాలపల్లి నూతన రోడ్డు మార్గం వేయిస్తానని హామీ ఇచ్చారు. ప్రచారంలో జడ్పీటీసీ పులి తిరుపతిరెడ్డి, ఎంపీపీ రెడ్డి మల్లారెడ్డి, రైతుబంధు మండల కో ఆర్డినేటర్ కూర సురేందర్ రెడ్డి, బీఆర్ఎస్ మండల అధ్యక్షుడు సట్ల రవి, సర్పంచుల ఫోరం మండల అధ్యక్షుడు గునిగంటి మహేందర్, కొలిపాక రాజయ్య, సంగి రవి, ఉమేందర్ రావు, వెంకటేశ్వర్ రెడ్డి, రామారావు, మహిపాల్ రెడ్డి, నర్సింహారెడ్డి, అది రఘు, సరోత్తం రెడ్డి, బండ నరేందర్ రెడ్డి, సంపత్ రావు, గండం సారయ్య, పెరుమాండ్ల మొగిలి, నల్ల సునీతారెడ్డి, సదాకర్, రవి, తిరుపతి, మహేందర్, నేరేళ్ల రామకృష్ణ, శ్రీను, మహేశ్, కుమార్, రాజు, విమ్మేశ్, అనిల్ పాల్గొన్నారు.

## సీతక్కది ప్రచార ఆర్భాటమే..

- కాంగ్రెస్ గెలుస్తుందన్న గ్యారంటీ లేదు
- గిరిజనే తరులకు వట్టాలు ఇప్పించేది బీఆర్ఎస్..
- లిఫ్ట్ ఇరిగేషన్ ద్వారా గోదావరి జలాలు
- కొత్తగూడ, ఓటాయి ఎన్నికల ప్రచారంలో మంత్రి సత్యవతి రాధోద్

కొత్తగూడ, నవంబర్ 17: ఎమ్మెల్యే సీతక్క ప్రచార ఆర్భాటం తప్ప ములుగుకు చేసినదేమీ లేదని మంత్రి సత్యవతి రాధోద్ అన్నారు. శుక్రవారం కొత్తగూడ మండలం గుడి తండా, తిమ్మపూర్, గుండంపల్లి, మోకాళ్లపల్లి, ఎంచగూడెం, సాదిరెడ్డిపల్లి, పొన్నకల్లపల్లి గ్రామాల్లో ములుగు అభ్యర్థి బడే నాగజ్యోతితో కలిసి మంత్రి ప్రచారం నిర్వహించారు. ఈ సందర్భంగా సత్యవతి మాట్లాడుతూ కాంగ్రెస్ నాయకులు ఆరు గ్యారంటీల పేరుతో ఓట్లు అడుగుతున్నారని, ఆ పార్టీ గెలుస్తుందనే గ్యారంటీనే లేదన్నారు. ఒకవేళ వారు గెలిచినా కలిసుంటారనే నమ్మకం గానీ, సీఎం అభ్యర్థి ఎవరనే గ్యారంటీ లేదన్నారు. ఎన్నికల్లో నాగజ్యోతి విజయం సాధించగానే లిఫ్ట్ ఇరిగేషన్ ద్వారా గోదావరి జలాలును తెప్పించి గంగారం, కొత్తగూడ మండలాలను సస్యశ్యామలం చేస్తానన్నారు. కేవలం మూడు గంటల్లో ఎకరం



కొత్తగూడ మండలంలో నిర్వహించిన ప్రచారంలో మాట్లాడుతున్న ములుగు అభ్యర్థి బడే నాగజ్యోతి

భూమి పారుతుందని టీ పీసీసీ అధ్యక్షుడు రేవంత్ రెడ్డి మాట్లాడడం విద్వేషంగా ఉందన్నారు. 24 గంటల కరోట్ కావాలా? మూడు గంటల కరోట్ కావాలా? ప్రజలే తేల్చుకోవాలన్నారు. రాబోయేది బీఆర్ఎస్ ప్రభుత్వమేనని, నాగజ్యోతిని భారీ మెజార్టీతో గెలిపించి ములుగులో అభివృద్ధి బాటలు వేయాలని సూచించారు. నాగజ్యోతి మాట్లాడుతూ 20 ఏళ్లు రాజకీయంలో ఉన్న సీతక్క తన అత్త గారికి ఉన్న మొండ్లాయిగూడెంలో చేసిన అభివృద్ధి ఏమిటో చెప్పాలని సవాల్ విసిరారు. ప్రచారంలో టీఎన్ రెడ్డి చైర్మన్ సతీశ్ రెడ్డి, గ్రంథాలయ సంస్థ చైర్మన్ గోవిందనాయక్, ఓడిసీ ఎంఎన్ వైస్ చైర్మన్ శ్రీనివాస్ రెడ్డి, దివంగత మంత్రి చందూ లాల్ తనయుడు అజ్మీరా ధరంగ్ సింగ్, పార్టీ మండల అధ్యక్షుడు కొమ్మనబోయిన వేణు పాల్గొన్నారు.

**జన్మదిన శుభాకాంక్షలు**

**శ్రీ ముగుం కుమార్ యాదవ్ గారికి జన్మదిన శుభాకాంక్షలు..**

**మనుషులీ సురేష్**

**శ్రీ మహేశ్వరి బిల్డింగ్ మెటీరియల్**

సెల్: 9640243310, 9966312223